

खास-खबरें

खाद्य सुरक्षा प्रशासन की जिला सलाहकार समिति की बैठक सम्पन्न

विदिशा(निप्र)। कलेक्टर अंशुल गुप्ता की अध्यक्षता में विगत दिवस खाद्य सुरक्षा प्रशासन की जिला स्तरीय सलाहकार समिति की बैठक संपन्न हुई। बैठक में अपर कलेक्टर अनिल कुमार डामोर अतिरिक्त पुलिस अधीक्षक प्रशांत चौबे सहित अन्य विभागों के अधिकारी उपस्थित रहे। कलेक्टर अंशुल गुप्ता ने खाद्य सुरक्षा अधिकारियों को निर्देशित किया है कि जिले में संचालित होने वाले खाद्य प्रतिष्ठानों व दुकानों इत्यादि पर विक्रय होने वाली खाद्य सामग्री किसी भी प्रकार से दूषित ना हो। ग्राहकों की सेहत को ध्यानगत रखते हुए इन सभी खाद्य प्रतिष्ठानों और दुकानों का सतत भ्रमण कर निरीक्षण किया जाए और नियमानुसार साफ-सफाई बनाए रखने और शुद्ध ताजा सामग्री ग्राहकों को विक्रय करने की समझावश दी जाए। अपर कलेक्टर अनिल कुमार डामोर द्वारा निर्देश दिए गए कि सैंपलिंग की कार्यवाही लगातार की जाए तथा सभी विभाग आपस में सामंजस्य स्थापित कर खाद्य सुरक्षा प्रशासन द्वारा की जाने वाली कार्यवाही में अपना सहयोग प्रदान करें। सभी खाद्य कारोबारकर्ता खाद्य लाइसेंस, पंजीयन लेना अनिवार्य है। बैठक में खाद्य सुरक्षा अधिकारी श्रीमती एडलिन ई पन्ना द्वारा विभाग द्वारा की गई कार्यवाही की जानकारीयां प्रस्तुत की गई।

पगार न मिलने से कर्मचारियों की मुसीबत में इजाफा
गंजबासौदा। महिला बाल विकास के अधीन काम करने वाली आंगनवाड़ी केंद्रों की कार्यकर्ताओं एवं सहायिकाएं इस समय पगार ना मिलने से काफी परेशान हैं? स्थिति यह है कि मार्च महीने की पगार 24 अप्रैल तक रिलीज नहीं हुई है और यही क्रम फरवरी माह की पगार मार्च के 26 तारीख को मिल पाई थी इस तथ्य की अव्यवस्था से वहां पर तैनात कर्मचारी आर्थिक तंगी के दौर से गुजर रहे हैं स्थिति यह भी है कि उन्हें मानदेय के आश्वासन पर दुकानदार सामान देते चले आ रहे हैं लेकिन पगार मिलने में हो रहे विलंब के कारण दुकानदार भी सामान देने में आनाकानी करने लगे हैं अधिकारियों को इस विषय पर गंभीरता से विचार करना चाहिए कि अल्प वेतन भोगी कारिंदों को अन्य कर्मचारियों की भांति महर्ने के फर्स्ट वीक में मानदेय दे देना चाहिए।

नगर पालिका परिषद पीथमपुर के सहयोग से प्रारंभ हुआ दीदी कैफे



पीथमपुर। मुख्य नगर पालिका अधिकारी श्री निशिकांत शुक्ला ने, शहरी आजीविका मिशन अंतर्गत गठित स्व सहायता समूहों के उत्पादों के विक्रय हेतु बस स्टैंड पीथमपुर पर स्थान का आवंटन किया। उक्त स्थान पर नगर पालिका परिषद पीथमपुर अंतर्गत पंजीकृत स्व सहायता समूहों द्वारा निर्मित उत्पादों के विक्रय किया जाएगा , साथ ही उक्त स्व सहायता समूहों से जुड़ी महिलाओं की आर्थिक स्थिति में भी सुधार होगा। मुख्य नगर पालिका अधिकारी श्री निशिकांत शुक्ला ने स्वयं उक्त दुकान का शुभारंभ किया और स्व सहायता समूहों की बहनों को व्यवसाय हेतु शुभकामना दी। पीथमपुर नगर पालिका परिषद अंतर्गत गठित स्व सहायता समूह महाकाल कुर्ते, डिजाइनर उत्पाद,मिर्च मसाले, बड़ी पापड़ , केला चिप्स आदि का उत्पादन कर रहे हैं। कार्यक्रम के दौरान मुख्य नगर पालिका अधिकारी श्री निशिकांत शुक्ला, सिटी मिशन मैनेजर प्रितम भरसाकले, नाबार्ड से श्रीमती सागरिका चापेकर, अपराजिता संस्था से राजेंद्र रामजे,सोनल आलोदिया और स्व सहायता समूह की बहने उपस्थित थी।

जिले के 100 से ज्यादा शाखा डाकघरों में प्रारंभ हुई आधार से जुड़ी विशेष सेवाएं

विदिशा (निप्र)। भारत डाक विभाग द्वारा जिले के विभिन्न गांवों में सीईएलसी केंद्र स्थापित किए गए, जिनके माध्यम से विशेष रूप से 5 वर्ष से कम उम्र के बच्चों का आधार कार्ड निःशुल्क बनाया जा रहा है। यह पहल ग्रामीण क्षेत्र के नागरिकों को सरकारी सेवाओं का लाभ सरलता से दिला देने के उद्देश्य से शुरू की गई है।

डाकघरों में आधार नामांकन की यह सेवा न केवल निःशुल्क है, बल्कि दस्तावेजी

प्रक्रिया भी सरल और सुविधाजनक है। अभिभावक अपने छोटे बच्चों का नामांकन पास के किसी भी डाकघर में जाकर आसानी से करवा सकते हैं। अभिभावक बच्चे का जन्म प्रमाण पत्र, अभिभावक में से किसी एक का आधार कार्ड और एक्टिव मोबाइल नंबर लाकर नजदीकी डाकघर से आधार कार्ड बनवा सकते हैं। देश के किसी भी भाग से आने वाले नागरिक अपने आधार कार्ड में मोबाइल नंबर अपडेट केवल 50 रु. के मामूली शुल्क में करवा सकते हैं। मोबाइल

नंबर अपडेट होने से नागरिकों को ओटीपी आधारित सेवाएं, बैंकिंग, सरकारी योजनाओं की जानकारी और अन्य डिजिटल सेवाएं प्राप्त करने में आसानी होती है।

भारत डाक विभाग द्वारा यह सेवा नागरिकों की सुविधा और डिजिटल सशक्तिकरण की दिशा में एक महत्वपूर्ण कदम है। सभी ग्रामीण और शहरी नागरिकों से अनुरोध है कि इस योजना को अधिक से अधिक लाभ उठाएं और अपने दस्तावेजों को समय पर अपडेट रखें।

सीहोर। आदिवासी तेजस्वी बालिकाएं तेज धूप में बुधवार को शहर के गली मोहल्लों बाजारों घरों दुकानों पर दस्तक देती दिखाई दी। बालिकाओं ने मधुर भजनों के साथ नागरिकों को शक्ति संवर्धन 108 कुंडीय गायत्री महायज्ञ का आमंत्रण पत्र दिया। यही नहीं भगवा वस्त्रधारी बालिकाओं ने सनातन धर्मियों को देश को आखंड बनाने और गायत्री महायज्ञ एवं कलश यात्रा में सम्मिलित होने का संकल्प भी दिलाया।

गायत्री शक्तिपीठ द्वारा शहर के माधव आश्रम सेकंडाखेड़ी के पास आयोजित होने वाले शक्ति संवर्धन108 कुंडीय गायत्री महायज्ञ को लेकर युद्धस्तर पर तैयारियां की जा रही है। इतिहास का

विदिशा (निप्र)। राशन कार्डों उपभोक्ताओं की ईकैवायसी कार्यों में कोताही बरतने वाले 52 उचित मूल्य दुकानो के सेल्समैनो को शोकांज नोटिस जारी किया गया है। जिला आपूर्ति अधिकारी अनिल तंतुवाय ने बताया कि शहरी एवं ग्रामीण क्षेत्र के सभी राशन उपभोक्ता कार्डधारको की ईकैवायसी जारी निर्देशो के अनुसार कराया जाना आवश्यक हैं। ईकैवायसी के कार्यों की प्रगति कलेक्टर द्वारा दिए गए निर्देशो के अनुपालन में समस्त अनुविभागीय राजस्व अधिकारियों द्वारा की जा रही है। जिला आपूर्ति अधिकारी श्री तंतुवाय ने बताया कि ईकैवायसी कार्यों में रुचि प्रदर्शित नहीं करने पर जिन उचित मूल्य दुकानो के सेल्समैनो को कारण बताओ पत्र जारी किए गए हैं उनमें नटेरन तहसील में 22, बासौदा में 17, लटेरी में 7 और विदिशा नगरपालिका क्षेत्र में 6 सेल्समैनो के शोकांज नोटिस जारी किए गए।

पहला 108 कुंडी गायत्री महायज्ञ 27 अप्रैल से 30 अप्रैल तक आयोजित किया जाएगा। गायत्री परिवार युवा महायज्ञ समिति के सह संयोजक मनोहर दांगी ने बताया की महायज्ञ के प्रचार प्रसार के लिए खंडवा जिले से गायत्री परिवार की रिकी,चेतना,दीक्षा,चीमा, पंथी,अहाना,रविना बंसिका आदि के



द्वारा अबतक बैसाली नगर, कस्बा, मंडी, गंज गंगा आश्रम क्षेत्रों में घर घर पहुंचकर भजनों के साथ यज्ञ का आमंत्रण दिया जा रहा है। दांगी ने बताया कि 2500 कलशधारी बहनों एवं 1100 कन्याओं की सहभागिता से 108 कुंडी यज्ञ की कलश यात्रा निकल जाएगी। शांतिकुंज हरिद्वार की शेफाली दीदी ब्रह्म

वादिनी बहनों द्वारा महायज्ञ संपन्न कराया जाएगा। गायत्री परिवार के द्वारा 27 अप्रैल दिन रविवार को दोपहर 3 से गायत्री शक्तिपीठ से अद्भुत घोड़े बागी झांकियां आदिवासी नृत्य करती हुई बालिकाओं के साथ कलश यात्रा नगर के प्रमुख मार्ग से कलश यात्रा निकाली जाएगी। विशेष सामाजिक एवं सांस्कृतिक पहल के अंतर्गत 500 जोड़ी वस्त्रों का निशुल्क वितरण किया जा रहा है। महायज्ञ के पूर्णाहर्जित दिवस पर 500 वृक्षों का वितरण भी किया जाएगा। गायत्री शक्तिपीठ ने अभिभावकों एवं बालिकाओं से आयोजन में भाग लेकर पुण्य लाभ अर्जित करने का आग्रह किया गया है।

दिव्यांगजनों के जीवन को सुगम बनाएंगे सहायक उपकरण : जिपं अध्यक्ष मीणा

रायसेन।

सामाजिक न्याय एवं दिव्यांगजन सशक्तिकरण विभाग रायसेन तथा भारतीय कृत्रिम अंग निर्माण निगम एलिम्फो उज्जैन द्वारा रायसेन स्थित सामाजिक न्याय विभाग दिव्यांग पुनर्वास केन्द्र रायसेन में बुधवार को आयोजित जिला स्तरीय कृत्रिम अंग एवं सहायक उपकरण वितरण कार्यक्रम का जिला पंचायत अध्यक्ष यशवंत मीणा, नगर पालिका अध्यक्ष सविता सेन और जिला पंचायत सीईओ अंजू पवन भदौरिया द्वारा कन्यापूजन और दीप प्रज्ज्वलन कर शुभारंभ किया गया।

कार्यक्रम में अतिथियों द्वारा दिव्यांगजनों पर पुष्प वर्षा की गई और उन्हें भारत सरकार की एडिप योजना के अंतर्गत मोट्रेट ट्रायसिकल, व्हील चेयर, हेयरिंग हेड, बैसाखी, कैलीपर्स, ट्रायसिकल सहित अन्य सहायक उपकरण और कृत्रिम अंग प्रदान किए गए।

कार्यक्रम में जिला पंचायत अध्यक्ष मीणा ने कहा कि आज यहां दिव्यांगजनों को कृत्रिम अंग, सहायक उपकरण उपलब्ध कराए जा रहे हैं। जो कि दिव्यांगजनों के जीवन को सुगम बनाएंगे, उनके दैनिक जीवन में आने वाली कठिनाईयों को कम करेंगे। उन्होंने कहा कि दिव्यांगजनों को ईश्वर द्वारा



विशेष क्षमताएं प्रदान की गई हैं। उनकी क्षमताओं को पहचानने और उन्हें समान अवसर प्रदान करने की आवश्यकता है। सरकार द्वारा दिव्यांगजनों के हित में अनेक कल्याणकारी योजनाएं संचालित की जा रही हैं। इन योजनाओं का लाभ उन तक सुगमता से पहुंचे, यह हम सभी का दायित्व भी है और प्राथमिकता भी।

कार्यक्रम में नगर पालिका अध्यक्ष सविता सेन ने भी संबोधित किया। जिला पंचायत सीईओ अंजू पवन भदौरिया द्वारा कार्यक्रम आयोजन तथा दिव्यांगजनों के लिए संचालित योजनाओं तथा उनके क्रियान्वयन के बारे में बताया गया। उप संचालक सामाजिक न्याय विभाग मनोज बाथम ने बताया कि जिले में 25 नवम्बर से 30 नवम्बर

2024 के मध्य एडिम्फो के तहत दिव्यांगजनों के जांच परीक्षण शिविर आयोजित किए गए जिनमें कृत्रिम अंग एवं सहायक उपकरण वितरण हेतु दिव्यांगजनों की जांच की गई। जिसमें चिन्हित 210 दिव्यांगजनों को आज 331 सहायक उपकरण/ कृत्रिम अंग प्रदान किए गए हैं।

मोटराइज्ड ट्राईसिकल मिलने से दिव्यांग भूपेन्द्र के जीवन की राह हुई आसान: सरकार द्वारा दिव्यांगजनों के जीवन को सरल और सुगम बनाने तथा उनके कल्याण के लिए अनेक योजनाएं संचालित की जा रही हैं। जिनका लाभ पाकर दिव्यांगजनों के जीवन की राह आसान हुई है। बुधवार को रायसेन में आयोजित दिव्यांगजनों को कृत्रिम अंग एवं सहायक उपकरण वितरण कार्यक्रम में 200

से अधिक दिव्यांगजनों को कृत्रिम अंग और सहायक उपकरण प्रदान किए गए। गैरतगंज निवासी दिव्यांग भूपेन्द्र साहू को जब मोटराइज्ड ट्राईसिकल मिली तो उनके चेहरे पर मुस्कान छा गई।

दिव्यांगज भूपेन्द्र साहू ने बताया कि बैटरी चलित ट्राईसिकल मिल जाने से उनकी कई समस्याओं का निराकरण हो गया है और अब वह पहले से बेहतर और अच्छा जीवन जी पाएंगे। अब वह आसानी से कहीं भी आ जा सकेंगे और अपने कामों को भी सुगमता से पूरा कर सकेंगे। दिव्यांग भूपेन्द्र साहू बेहद खुश है और उन्होंने दिव्यांगजनों के लिए कल्याणकारी योजनाएं संचालित करने के लिए प्रधानमंत्री नरेन्द्र मोदी और मुख्यमंत्री डॉ मोहन यादव को धन्यवाद दिया है।

लैंड पूलिंग योजना से सभी किसानों की जमीन मुख्य रोड पर आ जाएगी : सिंह



उज्जैन। यह योजना श्रद्धालुओं की सुविधा, संख्या, वित्तीय व्यवस्था, क्षिप्रा की स्वच्छता के लिए बनाई गई है। सभी किसानों को 18 मीटर या उससे ज्यादा चौड़ी रोड पर जमीन दी जाएगी। सभी किसानों की भूमि मुख्य रोड पर आ जाएगी। किसान अपनी जमीन बेचने को स्वतंत्र रहेंगे। योजनांतर्गत 50ब जमीन किसानों को वापस दी जाएगी। बाकी 50ब जमीन का किसानों को विशेष अनुदान सरकार द्वारा दिया जाना प्रस्तावित है। गाइडलाइन के रेट से भी ज्यादा मुआवजा किसानों को शासन

द्वारा दिया जाएगा।अगले दो सालो तक किसानों को फसल उगाने की अनुमति भी रहेगी।इस आध्यात्मिक सिटी के विकास से टूरिज्म बढ़ेगा और उज्जैन की अर्थव्यवस्था को फायदा होगा।प्रत्यक्ष या अप्रत्यक्ष रूप से इस योजना का फायदा किसानों को मिलेगा।धर्म का विषय है आस्था का प्रश्न है इसलिए इस भूमि पूलिंग योजना में किसानों को विशेष अनुदान दिया जाना प्रस्तावित है। उज्जैन विकास प्राधिकरण द्वारा भूमि को किसी की विक्रय नहीं किया जाएगा। किसान अपनी जमीन को लेकर स्वतंत्र रहेगा।

जल गंगा संवर्धन अभियान अंतर्गत लगातार किया जा रहा श्रमदान

मंदसौर। जल है प्रकृति का अमूल्य उपहार आओ सब मिलकर धरती मां का करं क्रेशांर। जल गंगा संवर्धन अभियान के तहत समाज के सभी वर्ग चाहे वह जन प्रतिनिधि हो, शासकीय सेवक हों, पंचायती राज प्रतिनिधि हों अथवा समाज के किसी भी वर्ग के लोग हों।

पानी के एक-एक बूंद को सहेजने के लिए पूरे जिले में अलग-अलग संरचनाओं में श्रमदान करके लोग अपनी

सहभागिता निभा रहे हैं। जिले में 30 मार्च से जल के संरक्षण एवं संवर्धन हेतु जल गंगा संवर्धन अभियान चलाया जा रहा है। अभियान के अंतर्गत नगरीय निकायों में नालों की साफ सफाई का काम किया गया। साथ ही स्टॉप डैम की साफ-सफाई एवं बोरी बंधान का कार्य, तालाब गहरीकरण, बावड़ियों की साफ सफाई, सार्वजनिक स्थलों की साफ सफाई, कूप निर्माण, शोखता गूड़ा निर्माण आदि कार्य किए जा रहे हैं।

52 सेल्समैनो को शोकांज नोटिस जारी

विदिशा (निप्र)। राशन कार्डों उपभोक्ताओं की ईकैवायसी कार्यों में कोताही बरतने वाले 52 उचित मूल्य दुकानो के सेल्समैनो को शोकांज नोटिस जारी किया गया है। जिला आपूर्ति अधिकारी अनिल तंतुवाय ने बताया कि शहरी एवं ग्रामीण क्षेत्र के सभी राशन उपभोक्ता कार्डधारको की ईकैवायसी जारी निर्देशो के अनुसार कराया जाना आवश्यक हैं। ईकैवायसी के कार्यों की प्रगति कलेक्टर द्वारा दिए गए निर्देशो के अनुपालन में समस्त अनुविभागीय राजस्व अधिकारियों द्वारा की जा रही है। जिला आपूर्ति अधिकारी श्री तंतुवाय ने बताया कि ईकैवायसी कार्यों में रुचि प्रदर्शित नहीं करने पर जिन उचित मूल्य दुकानो के सेल्समैनो को कारण बताओ पत्र जारी किए गए हैं उनमें नटेरन तहसील में 22, बासौदा में 17, लटेरी में 7 और विदिशा नगरपालिका क्षेत्र में 6 सेल्समैनो के शोकांज नोटिस जारी किए गए।

केंद्रीय विद्यालय की टीम ग्वालियर रवाना

गंजबासौदा। केंद्रीय विद्यालय संगठन गंजबासौदा की बालिका वर्ग हैंडबॉल टीम ग्वालियर के लिए रवाना हुई। उल्लेखनीय है कि रीजनल स्पोर्ट्स मीट में भाग लेने के लिए केंद्रीय विद्यालय की हैंडबॉल बालिका वर्ग की टीम शिक्षिका नेहा डबास एवं दिव्या पांडे के साथ शताब्दी एक्सप्रेस से ग्वालियर के लिए रवाना हुई जहां क्षेत्र की केंद्रीय विद्यालय टीमों के साथ उनके मैच होंगे। दो दिवसीय इस खेल कार्यक्रम में भाग लेने के लिए



12 छात्राएं बुधवार को ग्वालियर के लिए रवाना हुईं। रेलवे स्टेशन पहुंचकर प्राचार्य

सहित पालकों ने इन छात्र-छात्राओं को शुभकामनाएं प्रेषित की हैं।



जल संकट को देखते नवीन नल कनेक्शन पर एक अगस्त तक रोक

सीहोर। शहरवासियों को एक दिन छोड़कर पानी दिया जा रहा है, करीब 19 हजार से अधिक कनेक्शनधारी नगर पालिका के वैध है, इसके अलावा दो हजार से अवैध नल कनेक्शन शहर में लगे हुए है। वहीं जल संकट को देखते हुए जिला प्रशासन के द्वारा आदेश

ने बताया कि नल कनेक्शन जलकर के करीब सवा चार करोड़ रुपए बकाया है। वसूली को लेकर नगर पालिका अमले के द्वारा अभियान चलाया जा रहा है। वहीं उन्होंने बकाया राशि जमा करने की अपील की है।

नपा का लाखों रुपए का राजस्व का नुकसान हो रहा उन्होंने बताया कि नपा ने अवैध नल कनेक्शन को लेकर और बकाया राशि की वसूली के लिए आदेश जारी कर दिए हैं। अवैध कनेक्शनों को लेकर समझाने पर भी नहीं मानने पर नल काटने की कार्रवाई की जाएगी। शहर में कई जगह अवैध नल कनेक्शन हैं। इससे नपा राजस्व का नुकसान हो रहा है। वैध कनेक्शन वाले भी बकाया राशि नहीं भर रहे हैं। इससे नपा राजस्व का नुकसान हो रहा है। वहीं लोगों ने मनमाने ढंग से मेन लाइनों में होल कराकर नल कनेक्शन करा रखे हैं। इस तरह के नल कनेक्शनों की संख्या सैकड़ों में है। दूसरी तरफ नगर पालिका को भी राजस्व का नुकसान होता है। नगर में कई जगह अवैध नल कनेक्शन हैं।

इसको लेकर नगर पालिका अध्यक्ष प्रिंस राठौर के द्वारा नगर पालिका सभा कक्ष में बैठक का आयोजन किया गया था। जिसमें पार्षद के अलावा नगर पालिका अमला शामिल था। बैठक के दौरान जलकर की राशि की वसूली के संबंध के अलावा नवीन कनेक्शन पर रोक लगाए जाने के बारे में चर्चा की गई। इस संबंध में जानकारी देते हुए नपा के सहायक यंत्री विजय कोली ने बताया कि आगामी 1 अगस्त तक शासन के आदेशानुसार गुरुरार से रोक लगाई जा रही है। इसके अलावा राजस्व अमले की ओर से जीवन सिंह

मंडीदीप में गेल प्लांट से हुआ गैस का रिसाव 10 घंटे की मशक्कत के बाद पाया काबू

रायसेन। भोपाल के नजदीकी रायसेन जिले के ओद्योगिक नगर मंडीदीप में मंगलवार-बुधवार की दरमियानी रात करीब 12 बजे गेल के प्लांट में गैस का रिसाव होने से हड़कम्प मच गया। सूचना मिलते ही फायर सेफ्टी टीम मौके पर पहुंची और कड़ी मशक्कत के बाद बुधवार सुबह करीब 10 बजे रिसाव को रोक जा सका। इस दौरान प्लांट के अंदर अफरा-तफरी मची रही। ऐहतियातन एनडीआरएफ और एसडीआरएफ की टीमों भी मौके पर पहुंची। प्लांट के एक किलोमीटर के दायरे में बैरिकेड्स लगाकर आवाजाही पर रोक लगा दी गई। नगर पालिका मंडीदीप के फायर फाइटर्स को बुला लिया गया। इलाके को खाली करा लिया गया। सतलापुर और मंडीदीप



पुलिस, होमगार्ड की टीम भी तैनात रही।

गेल के प्रोजेक्ट मैनेजर डी डॉंगरे ने स्थिति को नियंत्रण में बताया है। उन्होंने कहा कि गैस के रिसाव को नियंत्रित कर लिया गया है। किसी तरह के नुकसान की आशंका नहीं है। स्कूलों की छुट्टी या आसपास के क्षेत्र को खाली कराने जैसी कोई आवश्यकता नहीं है। बुधवार को रायसेन कलेक्टर अरुण

विश्वकर्मा, एसडीएम चंद्रशेखर श्रीवास्तव, एसडीपीओ शीला सुरणा और नायब तहसीलदार नीलेश सरवटे ने प्लांट का जायजा लिया है।

कलेक्टर अरुण विश्वकर्मा ने कहा कि प्लांट में मिड नाइट से गैस रिसाव हो रहा था। हमें इसकी जानकारी सुबह करीब पांच बजे मिली। अब रिसाव रोक दिया गया है। पूरे एरिया को सैनिटाइज कराया गया है।